

गोला बारूद बनाने वाली 7 नई कंपनियों का कमाल

● सिर्फ 4 साल में मचाया धमाल, निर्यात में रिकॉर्ड उछाल



नई दिल्ली (एजेंसी)। चार साल पहले की बात है। ऑर्डनेंस फैक्ट्री बोर्ड से निकाल कर सात कंपनियां बनी थीं। इन कंपनियों ने मात्र चार साल में न सिर्फ मोटी कमाई शुरू कर दी है, बल्कि आयुद्ध निर्यात को भी रिकॉर्ड ऊंचाई पर पहुंचा कर 3,545 करोड़ रुपये तक ले गए हैं। ये वही कंपनियां हैं, जो ऑर्डनेंस फैक्ट्री बोर्ड बोर्ड के रूप में बेदम हो चुके थे और उनका कुल घाटा 2,844 करोड़ रुपये तक पहुंच चुका था।

हालत इतनी पतली हो गई थी कि इनके पास रिसर्च एंड डेवलपमेंट या विदेशी बाजार में खोज के लिए न के बराबर पैसे बचते थे। सालों नई आयुध कंपनियों का अगर वित्त वर्ष 2025 के वित्तीय आंकड़े देखें तो इन फैक्ट्रियों का शुद्ध मुनाफा 1,625 करोड़ रुपये तक पहुंच गया है। निगमोकरण की इस

प्रक्रिया में कामयाबी के बाद इन फैक्ट्रियों को अब नए हथियारों और गोला-बारूद के रिसर्च एंड डेवलपमेंट पर खर्च बढ़ाने के लिए कहा गया है, जो अभी 250 करोड़ रुपये से भी कम है।

सूत्रों का कहना है कि रक्षा मंत्री राजनाथ सिंह चाहते हैं कि ये फैक्ट्रियां मुकाबले में बनी रहें, इसके लिए रिसर्च और डेवलपमेंट का बजट दोगुनी कर दी जाए। साफ है कि इन कंपनियों ने मुनाफे में नया मुकाम हासिल करना शुरू कर दिया है, लेकिन निर्यात में इनकी उछाल बहुत ही शानदार कहानी बयां कर रही है। बड़ी बात है कि सभी नई कंपनियां नए बाजारों पर ध्यान केंद्रित कर रही हैं। मसलन, 2019-20 में इनका कुल निर्यात 81 करोड़ रुपये तक ही सीमित था। साल 2024-25 के जो प्रॉविजनल आंकड़े उपलब्ध हैं।

पीएम के पहुंचने से पहले मणिपुर में आंखी शांति!

● जल्द खुलेगा नागालैंड-पूर्वोत्तर से जोड़ने वाला नेशनल हाईवे ● मैतेई-कुकी हिंसा के बाद 2 साल से बंद था, हुआ समझौता

नई दिल्ली (एजेंसी)। मणिपुर में जारी जातीय हिंसा के बीच गुरुवार को कुकी-जो कार्जिसल राष्ट्रीय राजमार्ग-2 को पूरी तरह खोलने को तैयार हो गया। अब इस मार्ग से लोगों और जरूरी सामान की आवाजाही बिना रुकावट हो सकेगी। गृह मंत्रालय के मुताबिक, कुकी-जो कार्जिसल सुरक्षा बलों के साथ एनएच-2 पर शांति बनाए रखने में सहयोग करेगी। यह हाईवे मणिपुर को नागालैंड और पूर्वोत्तर से जोड़ने वाली जीवनरेखा है, जो मई 2023 में भड़की मैतेई और कुकी समुदायों की हिंसा के बाद से बंद था। दिल्ली में गुरुवार को केंद्र सरकार, मणिपुर सरकार और कुकी



संगठनों (कुकी नेशनल ऑर्गेनाइजेशन और युनाइटेड पीपल्स फ्रंट-के बीच त्रिपक्षीय बैठक हुई। बैठक के अंत में नया सस्पेंशन ऑफ ऑपरेशंस करार साइन किया गया। यह समझौता एक साल के लिए प्रभावी रहेगा और इसमें नई शर्तें जोड़ी गई हैं। गृह मंत्रालय ने अपने बयान में कहा कि कुकी-जो परिषद ने एनएच-2 पर शांति बनाए रखने के लिए सुरक्षा

बलों के साथ सहयोग करने की प्रतिबद्धता जताई है। मणिपुर को नागालैंड और पूर्वोत्तर के अन्य हिस्सों से जोड़ने वाली महत्वपूर्ण जीवनरेखा एनएच-2, मई 2023 में राज्य में भड़के जातीय तनाव के कारण अवरुद्ध हो गई थी। मैतेई और कुकी-जो समुदायों के बीच संघर्ष के कारण व्यापक हिंसा, जान-माल की हानि, हजारों लोगों का विस्थापन और गहराता मानवीय संकट उत्पन्न हुआ है। राजमार्ग को फिर से खोलना विश्वास बहाली और हिंसा प्रभावित राज्य में सामान्य स्थिति बहाल करने की दिशा में एक महत्वपूर्ण कदम माना जा रहा है। इंपाल और नई दिल्ली के अधिकारियों का मानना है कि आवश्यक वस्तुओं की आपूर्ति आसान होने से विस्थापित परिवारों और राहत शिविरों को राहत मिलेगी।

कांग्रेस ने आपका बजट बढ़ाया, हमने कम किया

पीएम बोले-दीवाली-छठ पूजा से पहले खुशियां डबल की

नई दिल्ली (एजेंसी)। पीएम मोदी ने गुरुवार को कहा कि हमने आजादी के बाद का अब तक का सबसे बड़ा फैसला लिया है। कांग्रेस बच्चों की टॉफी पर भी टैक्स लेती थी। लोगों के घर का बजट बिगड़ा हुआ था। समय पर बदलाव के बिना, हम अपने देश को आज की वैश्विक स्थिति में उसका उचित स्थान नहीं दिला सकते। मैंने इस बार 15 अगस्त को लाल किले से कहा था कि भारत को आत्मनिर्भर बनाने के लिए अगली पीढ़ी के सुधार करना बेहद जरूरी है। मैंने देशवासियों से यह वादा

भी किया था कि इस दीवाली और छठ पूजा से पहले खुशियों की दोहरी बौछार होगी। पीएम ने कहा अगर भारत को वैश्विक स्थिति में उचित स्थान दिलाना है तो समय के साथ बदलाव बहुत जरूरी है। जीएसटी रिफार्म पर पीएम मोदी ने कहा, समय पर बदलाव के बिना, हम अपने देश को आज की वैश्विक स्थिति में उसका उचित स्थान नहीं दिला सकते। मैंने इस बार 15 अगस्त को लाल किले से कहा था कि भारत को आत्मनिर्भर बनाने के लिए अगली पीढ़ी के सुधार करना बेहद जरूरी है।

पीएम बोले-बढ़ जाएगी दीवाली की रौनक

उन्होंने कहा, इस बार धनरेस की रौनक भी और ज्यादा रहेगी। क्योंकि दर्जनों चीजों पर टैक्स अब बहुत ही कम हो गया है। 18 साल पहले जब जीएसटी लागू हुआ तो कई दशकों का सपना साकार हुआ। ये आजाद भारत का सबसे बड़ा आर्थिक सुधारों में से एक था। प्रधानमंत्री ने कहा, 21वीं सदी में आगे बढ़ते भारत में जीएसटी में भी नेक्स्ट-जेनरेशन रिफॉर्म किया गया है। जीएसटी 2.0 ये देश के लिए सपोर्ट और ग्रोथ की डबल डोज है। नए जीएसटी रिफॉर्म से देश के हर परिवार को बहुत बड़ा फायदा होगा।

इंदौर में बच्चों की मौत हादसा नहीं हत्या है

● राहुल गांधी ने एमपी सरकार को घेरा, बताया लापरवाही का नतीजा ● एमवाय में 2 दिन में हुई थी 2 बच्चों की मौत, चूहों ने कुतरा था



इंदौर (एजेंसी)। इंदौर के महाराजा यशवंतराव अस्पताल के

यह घटना इतनी भयावह, अमानवीय और असंवेदनशील है कि इसे सुनकर रह भी कांप जाए। एक मां की गोद से उसका बच्चा छिन गया, सिर्फ इसलिए क्योंकि सरकार ने अपनी सबसे बुनियादी जिम्मेदारी नहीं निभाई। हेल्थ सेक्टर को जानबूझकर प्राइवेट हाथों में सौंपा गया - जहां इलाज अब सिर्फ अमीरों के लिए रह गया है, और गरीबों के लिए सरकारी अस्पताल अब जीवनदायी नहीं, मौत के अड्डे बन चुके हैं। राहुल गांधी ने एक्स पर लिखा- पीएम मोदी और एमपी के मुख्यमंत्री को शर्म से सिर झुका लेना चाहिए। आपकी सरकार ने देश के करोड़ों गरीबों से स्वास्थ्य का अधिकार छीन लिया है। अब मां की गोद से बच्चे तक छीनने लगे हैं। इधर, चिकित्सा शिक्षा आयुक्त तरुण राठी इंदौर के एमजीएम मेडिकल कॉलेज पहुंचे। उन्होंने डीन डॉ. अरविंद घनघोरिया और एमवाय अस्पताल अधीक्षक डॉ. अशोक यादव समेत अन्य अफसरों के साथ बैठक की। तरुण राठी ने पीडियाट्रिक यूनिट का दौरा भी किया।

बंगाल विधानसभा से बाहर किए गए भाजपा चीफ-व्हिप

● मार्शलों ने घसीटकर निकाला, जमीन पर गिरकर बेहेश हुए ● तीन और भाजपा विधायक भी सस्पेंड

कोलकाता (एजेंसी)। पश्चिम बंगाल विधानसभा में गुरुवार को जमकर हंगामा हुआ। बंगाली प्रवासियों पर हो रहे अत्याचारों पर सत्ता पक्ष की ओर से लाए प्रस्ताव पर चर्चा की जा रही थी। इस दौरान विपक्ष (भाजपा) ने नारेबाजी की। मुख्यमंत्री ममता बनर्जी प्रस्ताव पर बोल नहीं थीं। तभी भाजपा विधायकों ने 2 सितंबर को विपक्ष के नेता शुभेंदु अधिकारी के निलंबन पर सवाल उठाते हुए नारे लगाए, जिसका टीएमसी विधायकों ने विरोध किया। हंगामे



के बीच विधानसभा स्पीकर बिमान बनर्जी ने अव्यवस्था फैलाने के आरोप में भाजपा के चीफ व्हिप शंकर घोष को

निकाला गया। बाहर निकालते समय वो गिरकर बेहेश हो गए, उन्हें एंबुलेंस से अस्पताल ले जाया गया। घोष के अलावा दो अन्य भाजपा विधायक अग्निमित्र पॉल और मिहिर गोस्वामी को भी सदन से निलंबित कर दिया गया है। भाजपा नेता सुवेंदु अधिकारी ने सोशल मीडिया एक्स पर लिखा- आज पश्चिम बंगाल विधानसभा में ममता बनर्जी और उनके गुलाम प्रशासन ने लोकतंत्र की हत्या कर दी। पश्चिम बंगाल विधानसभा का तीन दिन का विशेष सत्र 1 को शुरू हुआ था।

अमेरिका की पहली बार घट जाएगी आबादी

● राष्ट्रपति ट्रंप की पॉलिसी से लगेगा एक और झटका

वॉशिंगटन (एजेंसी)। अमेरिका में 250 सालों के इतिहास में पहली बार आबादी में गिरावट आने वाली है। ऐसा इसलिए क्योंकि प्रवासियों के आने में कमी आई है। यही नहीं देश में प्रवासियों की संख्या 5,25,000 कम होनी है। एक तरफ यह गिरावट आएगी तो वहीं अमेरिका में जन्म लेने वाले बच्चों का आंकड़ा 5 लाख 19 हजार रहने का अनुमान है। इस तरह अमेरिका की आबादी में कुल 6000 लोगों की कमी इस साल दर्ज की जाएगी। अमेरिकन इंटरप्राइज इंस्टीट्यूट की रिपोर्ट के अनुसार अमेरिका में सिविल वॉर के दौरान 7 लाख लोग मारे गए थे। तब भी आबादी में गिरावट नहीं आई



थी। कोरोना काल में भी अमेरिका की आबादी निगेटिव में नहीं गई थी। इसलिए यह ऐतिहासिक होगा कि अमेरिका की आबादी में इस साल गिरावट दर्ज होगी। आबादी की कमी की वजह अमेरिका की घटती जन्मदर भी है। बीते करीब 30 सालों से अमेरिका की औसत जन्मदर 1.6 ही बनी हुई है, जबकि रिप्लेसमेंट लेवल के लिए भी 2.1 जरूरी मानी गई है। इस तरह अमेरिका में परिवार लगातार छोटे हो रहे हैं और बच्चे पैदा करने में लोगों की रुचि कम हो रही है। इंस्टीट्यूट फॉर फैमिली स्टडीज के अनुसार अमेरिका में हर सप्ताह सेक्स करने वाले महिला और पुरुषों की संख्या 37 फीसदी ही है, जबकि 1990 में यह औसत 55 पर्सेंट था।

मोदी को गाली पर एनडीए का बिहार बंद

सड़क पर उतरे बीजेपी और सहयोगी पार्टियों के कार्यकर्ता 12 जिलों में हाईवे जाम, भागलपुर और जहानाबाद में बवाल

पटना (एजेंसी)। प्रधानमंत्री नरेंद्र मोदी को मां की गाली देने के मामले में एनडीए ने गुरुवार को बिहार बंद किया। सुबह 7 बजे से दोपहर 12 बजे तक एनडीए के कार्यकर्ता सड़क पर उतरे और दुकानें बंद कराईं। चौक-चौराहों को जाम किया। इस दौरान समस्तीपुर, बेगूसराय, छपरा, हाजीपुर, दरभंगा में समेत 12 जिलों में 2 से 3 घंटे नेशनल हाईवे जाम किया गया। गाड़ियों की लंबी लाइन लग गई। बंद को लेकर कांग्रेस और राजद ऑफिस की सुरक्षा बढ़ाई गई थी। साथ ही पटना में 2 हजार से ज्यादा पुलिस जवान तैनात किए गए। 27 अगस्त को दरभंगा में वोटर अधिकार यात्रा के दौरान राहुल-



तेजस्वी के मंच से पीएम नरेंद्र मोदी को मां की गाली दी गई थी। इसके बाद से ही बीजेपी लगातार प्रदर्शन कर रही है। पटना के सगुना मोड़ पर आगजनी की गई। जज और शिक्षा विभाग के संयुक्त सचिव की गाड़ियों को रोका गया। बिहटा में बीजेपी नेताओं ने सड़क जाम किया। डाकबंगला चौराहे को कार्यकर्ताओं ने करीब 2 घंटे ब्लॉक कर दिया। जहानाबाद में बंद को सफल बनाने के लिए कार्यकर्ता रोड रोलर लेकर पहुंच गए थे।

तेजी से पिघल रही हैं हिमालय की 400 ग्लेशियर झीलें

● भारत में खतरा, आ सकती है प्रलय, रिपोर्ट में चेतावनी

नई दिल्ली (एजेंसी)। जलवायु परिवर्तन से होने वाले प्रभावों से भारत भी अछूता नहीं है। इस बीच हाल ही में सामने आई एक रिपोर्ट में इसके खतरों को लेकर आगाह किया गया है। केंद्रीय जल आयोग ने अपनी नई मॉनिटरिंग रिपोर्ट में बताया है कि भारत में 400 से अधिक ग्लेशियर झीलों का तेजी से विस्तार हो रहा है जो भारत के लिए चिंताजनक स्थिति है। रिपोर्ट में बताया गया है कि आने वाले दिनों में किसी भी प्रलय से बचने के लिए इनकी गहन निगरानी की आवश्यकता है। हाल ही में सार्वजनिक की गई ग्लेशियल लेक्स एंड

वॉटर बॉडीज फॉर जून 2025 नाम की एक रिपोर्ट के मुताबिक जल आयोग ने कहा है कि लद्दाख, जम्मू और कश्मीर, हिमाचल प्रदेश, उत्तराखंड, सिक्किम और अरुणाचल प्रदेश में फैली 432 ग्लेशियल झीलें अचानक विनाशकारी बाढ़ ला सकती हैं। इसलिए इनकी गहन निगरानी की जरूरत है। रिपोर्ट में कहा गया है, "ग्लेशियल लेक एटलस-2023 के मुताबिक भारत में स्थित 681 में से 432 झीलों का विस्तार हो रहा है। रिपोर्ट में कहा गया है कि अरुणाचल प्रदेश में इन झीलों की सबसे ज्यादा (197) संख्या है। वहीं लद्दाख (120), जम्मू और कश्मीर (57), सिक्किम (47), हिमाचल प्रदेश (6) और उत्तराखंड (5) की भी झीलें इस सूची का हिस्सा हैं। यह खुलासा भी



हुआ है कि भारत में ग्लेशिया झीलों का कुल क्षेत्रफल भी बीते दशक में तेजी से बढ़ा है। जानकारी के मुताबिक 2011 में इनका क्षेत्रफल 1,917 हेक्टेयर था जो 2025 में बढ़कर 2,508 हेक्टेयर हो गया है। जल्द से जल्द सचेत होने की जरूरत पर जोर देते हुए सीडब्ल्यूसी ने निचले

इलाकों में रहने वाले लोगों के लिए रियल टाइम मॉनिटरिंग सिस्टम, सैटेलाइट बेस्ड अलर्ट और वार्निंग सिस्टम स्थापित करने की सिफारिश की है। रिपोर्ट में कहा गया है, "हिमालयी क्षेत्र जलवायु परिवर्तन के प्रतिकूल प्रभावों से निपटने में महत्वपूर्ण चुनौतियों का सामना कर रहा है।

अमेरिका का वेनेजुएला की नाव पर हमला, 11 की मौत

● विदेश मंत्री बोले-ड्रग्स की तस्करी हो रही थी, ट्रम्प ने उड़ाने का आदेश दिया



वॉशिंगटन (एजेंसी)। अमेरिकी सेना ने मंगलवार को वेनेजुएला की एक नाव पर हमला किया जिसमें 11 लोगों की मौत हो गई। अब अमेरिकी विदेश मंत्री मार्को रूबियो ने खुलासा किया है कि खुद ट्रम्प ने नाव पर हमला करने का आदेश दिया था। यह हमला मंगलवार को कैरिबियन सागर में हुआ था। रूबियो ने कहा कि वे चाहते तो उस नाव को सीज कर सकते थे, लेकिन ट्रम्प ने इसके बजाय उसे उड़ाने का आदेश दिया। रूबियो ने कहा कि सिर्फ ड्रग्स की खेप जब्त करने से कार्टेल पर असर नहीं पड़ने वाला है। उन्हें खत्म करना है तो उन्हें उड़ाना ही होगा। रूबियो ने यह भी कहा कि नाव पर मौजूद लोगों को कोई चेतावनी नहीं दी गई क्योंकि वह 'कोकैन या पेंटेनाइट्र' ड्रग से भरी हुई थी। यह अमेरिका के लिए सीधा खतरा था। इससे पहले राष्ट्रपति ट्रम्प ने दावा किया कि जहाज पर 'ट्रेन डे अरागुआ गिरोह' के सदस्य थे। अमेरिका इसे आतंकवादी संगठन घोषित कर चुका है। ट्रम्प ने दावा किया कि नाव पर भारी मात्रा में ड्रग्स था।

शिक्षक दिवस विशेष

यशवंत चौहान

लेखक साहित्यकार हैं।



एक आदर्श एवं सम्पूर्ण व्यक्तित्व कैसा होना चाहिये? जब भी यह प्रश्न मन में आता है तो मानस पटल पर एक ही छबि उभरकर आती है वो है राष्ट्रपिता महात्मा गांधी की। मानव जीवन की जितनी भी डायमेंशन हो सकती है वे सभी गांधीजी के जीवन दर्शन में अंतर्नीहित है। आजादी का अनुगामी गांधी, बैरिस्टर गांधी, समाज सेवक गांधी, समाज सुधारक गांधी, स्वदेशी का पुरोधा गांधी, चरखे का प्रणेता गांधी, पत्रकार गांधी, लेखक गांधी, अनुवादक गांधी, चिकित्सक गांधी, संगीतज्ञ गांधी, दलित उद्धारक गांधी, उपवासक गांधी, पंचमहावृत के अनुपालक गांधी, भी भक्त गांधी अर्गाणित कार्यक्षेत्र थे इस युगदृष्ट के और अतंत उपमाएं हो सकती है इस महात्मा के लिए। एक शिक्षक एवं शिक्षाविद के रूप में भी गांधीजी ने न केवल भारत को अपितु सम्पूर्ण विश्व को नयी दृष्टि दी है।

मोहनदास जब मात्र 13 वर्ष के थे तभी उनका विवाह कस्तूर कपाड़िया से हुआ। विवाह के प्रारंभिक 6 वर्षों में वे मात्र 3 वर्ष तक ही एक दूसरे के साथ रहे। कस्तूर गांधी पढ़ी लिखी नहीं थी। मोहन दास पत्नी को शिक्षा देना चाहते थे मगर उन्हें इसके लिए कम ही अवसर मिले। युवावस्था में विषय इच्छा भी इसमें बाधक रही और उन्होंने इसकी स्वीकारोक्ति भी की। हैं ! कस्तूर गांधी के लिए वे समय-समय पर प्रयास करते रहे। वे प्रयास न केवल भारत में अपितु अफ्रीका में भी जारी रहे। वे मुश्किल से साक्षर हो पायी थी। औपचारिक शिक्षा में चाहे सफलता नाण्य ही मिली मगर व्यवहारिक धरातल पर गांधीजी आजीवन कस्तूर बा के गुरु बने रहे।

जब वे ब्रिटेन में शिक्षा ग्रहण कर रहे थे तब नारायण हेमचंद्र इंग्लैंड प्रवास पर थे। एक लेखक के रूप में गांधीजी उनसे परिचित थे। जल्दी ही वे एक दूसरे के संपर्क में आये और घनिष्ठ मित्र बन गये। उन्होंने गांधीजी से प्रश्न किया कि क्या तुम मुझे अंग्रेजी सिखाओगे। उन्होंने एक कुशल शिक्षक की भांति नारायण हेमचंद्र को अंग्रेजी सिखलाई।

सन् 1891 में गांधीजी ब्रिटेन से बैरिस्टर की डिग्री लेकर भारत आये तो उन्हें वकालात में आशातीत सफलता प्राप्त नहीं हुई। पुत्र हरिलाल को जो लगभग 4 वर्ष का था एवं भाई लक्ष्मीदास के बच्चों को घर पर ही पढ़ना प्रारंभ किया। इस प्रयोजन में गांधीजी सफल भी रहे और उन्हें यह आभास हो गया कि वे अच्छे शिक्षक बन सकते हैं।

उधर वकालात में आशानुरूप सफलता नहीं मिली थी। मुश्किल से मणिबाई का केस मिला था मगर उस केस में एक बैरिस्टर के रूप में वे असफल ही रहे। इस असफलता के बाद उन्होंने शिक्षक बनने के बारे में ही सोचा था। अखबार में एक

शिक्षक दिवस पर विशेष

ममता कुशवाहा

लेखक शिक्षक हैं।



भारत में शिक्षक दिवस हर वर्ष 5 सितंबर को बड़े हर्षोल्लास के साथ मनाया जाता है। यह दिन केवल एक औपचारिक उत्सव नहीं, बल्कि ज्ञान और संस्कार के दाता, मानवता के सच्चे पथप्रदर्शक शिक्षकों के प्रति श्रद्धा और सम्मान का प्रतीक है। इस दिन का चयन भारत के दूसरे राष्ट्रपति, महान दार्शनिक और अद्वितीय शिक्षक डॉ. सर्वपल्ली राधाकृष्णन की जयंती के अवसर पर किया गया। उन्होंने अपने जीवन में शिक्षा को केवल व्यवसाय नहीं, बल्कि सेवा का सर्वोच्च माध्यम माना। उनकी सोच थी कि यदि शिक्षक को सम्मान मिलेगा, तो शिक्षा का स्तर ऊँचा होगा और समाज में नैतिक मूल्यों की नींव मजबूत होगी। यही कारण है कि इस दिन देशभर में विद्यार्थी अपने शिक्षकों के प्रति कृतज्ञता व्यक्त करते हैं, विभिन्न सांस्कृतिक कार्यक्रमों का आयोजन करते हैं और गुरु-शिष्य संबंध की पवित्रता को पुनः स्थापित करते हैं। शिक्षक दिवस हमें यह याद दिलाता है कि एक शिक्षक केवल किताबों का ज्ञान देने वाला नहीं, बल्कि जीवन का सच्चा मार्गदर्शक होता है, जो हमें अच्छे-बुरे में अंतर करना सिखाता है।

आदर्श शिक्षक कैसा हो? – आदर्श शिक्षक वह है, जो केवल पाठ्यक्रम की सीमाओं में बंधा न हो, बल्कि जीवन के

शिक्षक दिवस विशेष

डॉ. पवन सिंह

लेखक जेसी बोस विश्वविद्यालय फरीदाबाद में प्रोफेसर एवं मीडिया विभाग के अध्यक्ष हैं।



‘दुनिया सुनना नहीं, देखना पसंद करती है कि आप क्या कर सकते हैं’ और अपने अंदर छिपी इसी असीम शक्ति की पहचान करवाना, मैं कौन हूँ और क्या कुछ कर सकता हूँ इस भाव को परिणाम में बदलने के लिए प्रेरित करने की प्रेरणा है शिक्षक। आज शिक्षक दिवस है और हममें से कोई भी ऐसा नहीं, जिसके जीवन में इस शब्द का महत्व न हो। हम आज जो कुछ भी है या हमने जो कुछ भी सिखा या जाना है उसके पीछे किसी न किसी का प्रत्यक्ष या अप्रत्यक्ष सहयोग व उसे सिखाने की भूमिका रही है। इसलिए आज का दिन प्रत्येक उस व्यक्तित्व के प्रति कृतज्ञता प्रकट करने का व उन सीखे हुए मूल्यों के आधार पर खुशहाल समाज निर्माण में अपनी भूमिका तय करने का दिन भी है। शिक्षक यानि गुरु शब्द का तो अर्थ ही अंधकार (अज्ञान) से प्रकाश (ज्ञान) की ओर ले जाने वाला है। भारत में नई राष्ट्रीय शिक्षा नीति 2020 का श्री गणेश भी हो चुका है। पूरी शिक्षा नीति को देखने पर ध्यान आता है कि उसके क्रियान्वयन व सफल तरीके से उसे मूर्त रुप देने का अगर सीधा-सीधा किसी का नैतिक दायित्व बनता है तो वह शिक्षकों का ही है। वर्तमान के आधार को मजबूत करते हुए, भविष्य के आत्मनिर्भर भारत की संकल्पना को चरितार्थ करने व भारत को आगे बढ़ाने के सपनों को अपनी आँखों में भर कर निरंतर आगे बढ़ते रहने की प्रेरणा व भाव जागरण का आताश भी शिक्षक है। जिंदगी में उत्साह व भारत के प्रति उत्तरदायित्व से भरी हुई पीढ़ियों का निरंतर निर्माण करते रहना, यही शिक्षकत्व की पहचान है और यही शिक्षक दिवस की सार्थकता भी।

जीवन का दायित्वबोध है शिक्षक: शिक्षक जो जीवन के व्यावहारिक विषयों को बोल कर नहीं बल्कि स्वयं के उदाहरण से वैसा करके सिखाता है। शिक्षक जो बनना नहीं गढ़ना सिखाता है। शिक्षक जो केवल शिक्षा

वीथिका

महात्मा गांधी : एक महान शिक्षक एवं शिक्षाविद्

मोहनदास जब मात्र 13 वर्ष के थेतभी उनका विवाह कस्तूर कपाड़िया से हुआ।विवाह के प्रारंभिक 6 वर्षों में वे मात्र 3 वर्ष तक ही एक दूसरे के साथ रहे।कस्तूर गांधी पढ़ी लिखी नहीं थी।मोहन दास पत्नी को शिक्षा देना चाहते थे मगर उन्हें इसके लिए कम ही अवसर मिले।युवावस्था में विषय इच्छा भी इसमें बाधक रही और उन्होंने इसकी स्वीकारोक्ति भी की।हैं !कस्तूर गांधी के लिए वे समय-समय पर प्रयास करते रहे।यह प्रयास न केवल भारत में अपितु अफ्रीका में भी जारी रहे।वे मुश्किल से साक्षर हो पायी थी।औपचारिक शिक्षा में चाहे सफलता नगण्य ही मिली मगर व्यवहारिक धरातल पर गांधीजी आजीवन कस्तूर बा के गुरु बने रहे।

प्रतिष्ठित स्कूल में अंग्रेजी के शिक्षक पद हेतु विज्ञापन देखकर उन्होंने आवेदन किया। तनखाह 75 रुपये थी। गांधीजी ने आवेदन किया उन्हें साक्षात्कार के लिये भी बुलाया गया मगर बी.ए. न होने के कारण यह नौकरी उन्हें नहीं मिल पायी।

सच पूछा जाए तो सन् 1893 में ओबेदुल्ला एन्ड कंपनी के लिए अफ्रीका में केस लड़ने के प्रस्ताव ने गांधीजी की दशा और दिशा दोनों ही तय कर दी थी। प्रस्थान के समय गांधीजी का द्वितीय पुत्र मणिलाल शैशवावस्था में था। उन्होंने लगातार 21 वर्षों तक अफ्रीका की सेवा की। इस दौरान वे अल्प अवधि के लिए 2 बार भारत आये। वे गये तो वहाँ एक वर्ष के लिए ही थे मगर दक्षिण अफ्रीका में भारतीयों की दशा सुधारने एवं गिरमिट प्रथा बंद करवाने के लिए अनवरत संघर्ष करते रहे।

गांधीजी 1896 में अपना परिवार लेने के लिए भारत आये। जब 1897 में वे परिवार सहित डखन पहुंचे तब उन्हें अपने दोनों पुत्रों हरिलाल और मणिलाल जो क्रमशः 9 व 5 वर्ष के तथा बहन का लड़का जो 10 वर्ष का था की शिक्षा की चिंता थी। उन्होंने दोनों को ही घर पर ही पढ़ाना उचित समझा। उन्होंने उस समय तीनों बच्चों को मातृभाषा गुजराती में शिक्षा दी। सदैव ही उनकी मान्यता रही कि बच्चों का बचपन माँ-बाप के साये में ही होना चाहिए। समुचित समय नहीं होने पर भी उन्होंने बच्चों के लिए शिक्षक की भूमिका भी निभायी। बच्चों को नियमित स्कूली शिक्षा एक कामचलाऊ स्कूल में ही मिल पायी जिसे गांधीजी ने स्वयं सत्याग्रही अभिभावकों के बच्चों के लिये खोला था।

1901 में वे भारत आये मगर पुनः 1902 में वे अफ्रीका लौट गये। यह दक्षिण अफ्रीका की अंतिम यात्रा थी। इस बार वे मगनलाल गांधी एवं अन्य युवकों के साथ खाना हूए। लगभग एक वर्ष पश्चात परिवार को भी पुनः अफ्रीका बुला लिया। जान रिकन की कृति ‘अनर्द दिस लास्ट’ का गांधीजी पर गहरा असर रहा और उन्होंने फोनिक्स आश्रम की स्थापना की। फोनिक्स में आत्मनिर्भरता का वातावरण बना एवं उच्च नैतिकता का स्वर्णिम अध्यय प्रारम्भ हुआ। यकीनन गांधीजी के द्वारा प्राचीन भारतीय आश्रम व्यवस्था को चरितार्थ करने का यह प्रथम प्रयोग था जो अंतिम निवास (सेवाग्राम, वर्धा) तक जारी रहा। गांधीजी के दो बच्चों रामदास व देवदास का जन्म अफ्रीका में ही हुआ। चारों बच्चे यहीं पले बढ़े। उन्हें गांधीजी प्रतिदिन 1 घंटा साहित्यिक शिक्षा देते थे।



किसान कैलनबैक हरमन ने टाल्सटाय आश्रम हेतु गांधीजी को अपना फार्म दान कर दिया और उन्होंने इस आश्रम के लिए ही अपना सम्पूर्ण जीवन भी न्यौछावर कर दिया। सच पूछा जाए तो टॉलस्टॉय आश्रम शिक्षा का एक आदर्श केंद्र था जहाँ समग्र शिक्षा के दर्शन थे। साहित्यिक प्रशिक्षण, वृक्ष लगाना, बागवानी करना, खाना बनाना, साफ-सफाई करना यह सभी कुछ सभी आश्रमवासियों को करना होता था चाहे वह बच्चे हो, युवा हो अथवा बुजुर्ग। आश्रम में व्यावसायिक प्रशिक्षण भी दिया जाता था यहाँ बढ़ईगिरी, जूते बनाना आदि सभी कुछ सिखाया जाता था।

टॉलस्टॉय आश्रम में स्थापित विद्यालय में हिन्दी, तमिल, गुजराती, उर्दू सहित संस्कृत का भी प्राथमिक ज्ञान दिया जाता था। इसके अतिरिक्त इतिहास, भूगोल व गणित का भी ज्ञान दिया जाता था। गांधीजी स्वयं बच्चों को तमिल व अंग्रेजी पढ़ाते थे। आश्रम का एक अनूठा प्रसंग यहाँ प्रासंगिक होगा। आश्रम में एक उर्दू, झुटा और लड़कू छात्र भी था। एक समय पर वह बहुत हिंसक हो गया। गांधीजी ने अनेक बार उसे समझाने की

कोशिश की मगर असफलता ही हाथ लगी। गांधीजी अपने छात्रों को कभी सजा नहीं देते मगर उसकी उड़ड़ता पर पास रखे रूलर से उसको हाथ पर मारा। उसे मारते हुए गांधीजी के हाथ कांप रहे थे। उसने देखा कि हिंसक सजा देते वक्त गांधीजी स्वयं कितने पीड़ित थे। छात्र में परिवर्तन आया व उसके पश्चात उसने गांधीजी की कभी भी अवज्ञा नहीं की मगर गांधीजी जी शारीरिक दंड के सदैव विरोधी थे अतः सदैव ही उनके मन में इस घटना की ल्तानि रही।

21 वर्षों तक अफ्रीका की सेवा के बाद जब गांधीजी भारत आये तो उन्होंने आश्रम के प्रयोगों एवं अनुभवों को यहाँ भी अपनाया और सफलता प्राप्त की। सच पूछा जाए तो वे समग्र जीवन में शिक्षक की भूमिका में रहे। फिनिक्स दल को पहले गुरुकुल कांगड़ी में स्वामी श्रद्धानंद का सान्निध्य प्राप्त हुआ और फिर शांतिनिकेतन में गुरुदेव रवींद्रनाथ टैगोर का सान्निध्य मिला।

सन् 1915 में गांधीजी ने अहमदाबाद के बैरिस्टर रहे जीवनलाल देसाई की मदद से कोचरब में आश्रम की स्थापना

शिक्षक : ज्ञान, संस्कार और भविष्य का शिल्पकार



हर पहलू को समझाने का प्रयास करे। ऐसा शिक्षक अपने विद्यार्थियों को केवल रोजगार योग्य बनाने तक सीमित न रहे, बल्कि उन्हें जिम्मेदार नागरिक बनने की प्रेरणा भी दे। आदर्श शिक्षक में धैर्य, संवेदनशीलता और सच्चाई का भाव होना आवश्यक है। वह स्वयं अपने आचरण से विद्यार्थियों के सामने एक उदाहरण प्रस्तुत करता है, क्योंकि शब्दों से अधिक अस्पर्क कर्म का होता है। जिस शिक्षक के विचारों में उदारता हो, जो

प्रत्येक विद्यार्थी की क्षमता को पहचानकर उसे प्रोत्साहित करे, वही आदर्श कहलाता है। वह केवल ज्ञान का प्रसार करने वाला नहीं होता, बल्कि विचारों की स्वतंत्रता का संवाहक भी होता है। एक अच्छे शिक्षक के गुण केवल पढ़ाने तक सीमित नहीं होते, बल्कि उसके व्यक्तित्व की संपूर्णता में प्रकट होते हैं। सबसे पहला गुण है- सहानुभूति। वह प्रत्येक विद्यार्थी की भावनाओं को समझता है और उनकी समस्याओं को धैर्यपूर्वक

सुनता है। दूसरा महत्वपूर्ण गुण है- स्पष्टता। शिक्षक को विषय को गहन समझ होनी चाहिए और उसे सरलतम रूप में प्रस्तुत करने की क्षमता होनी चाहिए। तीसरा गुण है- निरंतर सीखने की प्रवृत्ति। समय बदलता है, तकनीक बदलती है, ज्ञान का दायरा बढ़ता है, ऐसे में एक अच्छा शिक्षक वही है, जो स्वयं भी सीखने को तत्पर रहे। इसके अतिरिक्त, एक शिक्षक का वाणी में मधुरता, आचरण में विनम्रता और दृष्टिकोण में सकारात्मकता होना भी अनिवार्य है। एक अच्छा शिक्षक केवल यह नहीं सिखाता कि जीवन में सफल कैसे हों, बल्कि यह भी सिखाता है कि असफलता को गरिमा के साथ कैसे स्वीकार किया जाए।

शिक्षा केवल पाठ्यपुस्तकों तक सीमित नहीं है, यह जीवन जीने की कला है। और इस कला का सबसे बड़ा शिल्पकार शिक्षक ही होता है। शिक्षक न केवल ज्ञान प्रदान करता है, बल्कि संस्कार भी देता है। वह विद्यार्थियों को यह सिखाता है कि सफलता का सही अर्थ क्या है, कैसे मेहनत करनी है, और किस प्रकार दूसरों के अधिकारों का सम्मान करना है। यदि शिक्षक केवल अंक प्राप्ति को ही शिक्षा का लक्ष्य बना दे, तो समाज में केवल डिग्रीधारी लोग तो होंगे, लेकिन संवेदनशील इंसान नहीं। इसलिए शिक्षक को यह सुनिश्चित करना चाहिए कि उसके विद्यार्थी के हृदय में करुणा, दया और मानवीय मूल्यों की जड़ें गहरी हों। यही कारण है कि भारतीय संस्कृति में शिक्षा को गुरुकुल प्रणाली से जोड़ा गया, जहाँ गुरु अपने शिष्य को केवल विद्या ही नहीं, बल्कि जीवन के सभी आयाम सिखाता था।

भविष्य की पीढ़ी का स्वरूप आज के शिक्षक की सोच और प्रयास पर निर्भर करता है। यदि शिक्षक विद्यार्थियों को केवल अंकों की दौड़ में धकेल देगा, तो आने वाला समाज प्रतिस्पर्धा में उलझा हुआ और तनावग्रस्त होगा। लेकिन यदि शिक्षक उन्हें मूल्यों, सहयोग और रचनात्मकता का महत्व समझाएगा, तो आने वाला समाज प्रगतिशील, संवेदनशील और नवाचारी होगा। शिक्षक बच्चों में जिज्ञासा, कल्पनाशक्ति और साहस को जगाते हैं, जिससे वे नई खोज करते हैं और मानवता को आगे बढ़ाते हैं। यही कारण है कि कहा जाता है- 'शिक्षक एक दीपक है, जो स्वयं जलकर दूसरों को प्रकाश देता है।'

शिक्षक केवल एक पेशा नहीं, बल्कि एक पुनीत दायित्व है। यह वह शक्ति है, जो आने वाले कल की नींव तैयार करती है। शिक्षक दिवस मनाने का उद्देश्य केवल औपचारिकता निभाना नहीं है, बल्कि यह स्वीकार करना है कि शिक्षक समाज के निर्माण में सबसे बड़ी भूमिका निभाते हैं। एक अच्छा शिक्षक केवल ज्ञान का प्रसार नहीं करता, बल्कि जीवन का सही अर्थ सिखाता है। वह विद्यार्थियों में केवल विद्वता नहीं, बल्कि विवेक भी भरता है। आज आवश्यकता इस बात की है कि शिक्षक अपने इस दायित्व को समझें और समाज उन्हें वह सम्मान दे, जिसके वे सच्चे हकदार हैं। जब शिक्षक आदर्श होंगे, तभी विद्यार्थी संस्कारी होंगे और जब विद्यार्थी संस्कारी होंगे, तभी समाज में वास्तविक विकास संभव होगा।

अपने दीपक स्वयं बनो की प्रेरणा है ‘शिक्षक’

पूरी शिक्षा नीति को देखने पर ध्यान आता है कि उसके क्रियान्वयन व सफल तरीके से उसे मूर्त रुप देने का अगर सीधा-सीधा शिक्षा की नैतिक दायित्व बनता है तो वह शिक्षकों का ही है। वर्तमान के आधार को मजबूत करते हुए, भविष्य के आत्मनिर्भर भारत की संकल्पना को चरितार्थ करने व भारत को आगे बढ़ाने के सपनों को अपनी आँखों में भर कर निरंतर आगे बढ़ते रहने की प्रेरणा व भाव जागरण का आधार भी शिक्षक है। जिंदगी में उत्साह व भारत के प्रति उत्तरदायित्व से भरी हुई पीढ़ियों का निरंतर निर्माण करते रहना, यही शिक्षकत्व की पहचान है और यही शिक्षक दिवस की सार्थकता भी।



बनने से पहले 1953 से 1962 तक वह दिल्ली विश्वविद्यालय के कुलपति रहे। इसी बीच 1954 में भारत के प्रथम राष्ट्रपति डॉ. राजेंद्र प्रसाद ने उन्हें ‘भारत रत्न’ की उपाधि से सम्मानित किया। डॉ. राधाकृष्णन को ब्रिटिश शासनकाल में ‘सर’ की उपाधि भी दी गई थी। इसके अलावा 1961 में इन्हें जर्मनी के पुस्तक प्रकाशन द्वारा ‘विश्व शांति पुरस्कार’ से भी सम्मानित किया गया था। अतः हम कह सकते हैं कि वे जीवनभर अपने आप को शिक्षक मानते रहे और उन्होंने अपना जन्मदिवस भी इसी परिपाटी का पालन करने वाले शिक्षकों के लिए समर्पित कर दिया।

शिक्षा को मिशन का रूप देना होगा: डॉ. राधाकृष्णन अक्सर कहा करते थे, शिक्षा का मतलब सिर्फ जानकारी देना ही नहीं है। जानकारी का अपना महत्व है लेकिन बौद्धिक झुकाव और लोकतांत्रिक भावना का भी

महत्व है, क्योंकि इन भावनाओं के साथ छात्र उत्तरदायी नागरिक बनते हैं। वे मानते थे कि जब तक शिक्षक शिक्षा के प्रति समर्पित और प्रतिबद्ध नहीं होगा, तब तक शिक्षा को मिशन का रूप नहीं मिल पाएगा। आज शिक्षा को मिशन बनाना होगा। शिक्षा की पहुँच इस देश के अंतिम घर के अंतिम व्यक्ति तक होनी चाहिए। इसके लिए केवल शिक्षकों को ही नहीं समाज को भी अपनी भूमिका निभानी होगी। प्रत्येक वो व्यक्ति जो अपने आपको शिक्षा देने में सक्षम समझता है उसे आगे आना होगा। अपने यहाँ अधिक से अधिक मोहल्ले एवं ग्रामीण शिक्षा केंद्र संचालित करने की चुनौती को उसे स्वीकार करना होगा। ताकि समाज का कोई भी वर्ग या स्थान शिक्षा से वंचित न रहे। उसे प्रतिदिन या सप्ताह में कुछ समय शिक्षा जैसे पुनीत कार्य के लिए लगाना होगा। इस कार्य के लिए उसे अपने जैसे बहुत से लोगों को खड़ा करना होगा व इस अभियान

में सहयोगी बनने के लिए उनका भाव जागृत करना होगा।

शिक्षा स्व-रोजगार के लिए: शिक्षक के नाते अब हमें शिक्षा को क्लास रूम से बाहर ले जाने की पहल करनी होगी यानि उसकी व्यावहारिकता पर ज्यादा ध्यान देना होगा। विद्यार्थी के सर्वांगीण विकास को अपनी प्राथमिकता में लाना होगा। ताकि विद्यार्थी का कौशल उसके जीवन का हिस्सा बन सके और आगे उसे रोजगार से जोड़ा जा सके। शिक्षा को फॉर्मल एजुकेशन के साथ डूब साथ अनौपचारिक यानी इन-फॉर्मल एजुकेशन बनाने की ओर भी अब हमें अपने प्रयासों को अधिक गति से बढ़ाने की आवश्यकता है। कोविड ने हमें आज इस विषय की ओर देखने की दृष्टि भी दी है ताकि भविष्य में किसी विकट परिस्थिति व आर्थिक संकट के समय स्व-रोज़गार के आधार पर हम आत्मनिर्भरता की भावना के साथ उस परिस्थिति का सामना कर सके।

सच्ची अभिव्यक्ति व प्रेरक शक्ति का दिन: तो आईये, आज शिक्षक दिवस के दिन इन सभी बातों का पुनः स्मरण कर, अपने हौसलों की उड़ान को ओर बढ़ाते हैं। शिक्षक के दायित्वबोध को और अधिक संकल्प के साथ निभाते हैं। डॉ. राधाकृष्णन सर्वपल्ली के जीवन के विभिन्न प्रेरक पहलूओं से सीख ले,प्रत्येक व्यक्ति तक शिक्षा को ले जाने के अपने प्रयासों को गति देते हैं। मैं से प्रारंभ कर इस शिक्षा रुपी अलख को लाखों डूब लाखों का सपना बनाते हैं। वास्तव में शिक्षक होने के नाते आज शिक्षक दिवस के दिन डॉ. राधाकृष्णन सर्वपल्ली के प्रति व अपने आदर्श प्रेरणादायी शिक्षकों के प्रति यही हमारी सच्ची अभिव्यक्ति व प्रेरक शक्ति होगी। यही सांत्विक संकल्पित शक्ति ही हमें 2047 के विकसित भारत की ओर अग्रसर भी करेगी तथा हमारा मार्ग प्रशस्त भी करेगी।

शिक्षक दिवस विशेष

डॉ. कन्हैया त्रिपाठी

लेखक राष्ट्रपति के विशेष कार्य अधिकारी रह चुके हैं और केंद्रीय विश्वविद्यालय पंजाब में वेयर प्रोफेसर हैं।



5 सितंबर, शिक्षक दिवस है। यह डॉ. सर्वपल्ली राधाकृष्णन जी के जन्मोत्सव पर पूरे देश में मनाया जाता है। यह दिवस भारत के शिक्षकों के लिए, शिक्षाजगत से जुड़े लोगों के लिए और शिक्षार्थियों के लिए बहुत अहम होता है। भारत सरकार नई महत्वाकांक्षाओं के साथ राष्ट्रीय शिक्षा नीति लायी है और वह यह चाहती है कि अब भारत में शिक्षा व्यवस्था का भारतीयकरण किया जाए और भारतीय शास्त्रों को पाठ्यक्रम का हिस्सा बनाया जाए। संकल्प बहुत अच्छे हैं। इरादे बहुत नेक हैं। भारत में 64 कलाओं पर कभी बात नहीं होती थी। इस नई एजुकेशन पॉलिसी से निःसंदेह शिक्षक, शोधार्थी, विद्यार्थी व अकादमिक जगत से जुड़े लोग ऐसी ज्ञानमालाओं को समझ सकेंगे। बल्कि यह कहना उचित होगा कि हर भारतीय को उसे भारतीय होने के नाते जानना ही चाहिए। सरकार की सोच का अभिनंदन। शिक्षा के भारतीय परिप्रेक्ष्य को नेपथ्य में रखकर हम जो शिक्षा व्यवस्था भारत में चला रहे थे वह निश्चय ही कुछ मामले में वरेण्य नहीं थी। कुछ मामले में इसलिए उसे वरेण्य माना जा सकता है क्योंकि भारत की निर्वर्तमान शिक्षा व्यवस्था को अपनाया ही इसलिए गया जिससे भारत विश्व में कदम से कदम मिलाकर आगे बढ़ सके।

भारत की शिक्षा व्यवस्था में सबसे बुरी तरह से किसी

राजधानी आसपास

प्रतिस्पर्धाओं के बीच डॉ. राधाकृष्णन के शैक्षिक संदेश अनुकरणीय

चीज की आलोचना होती है तो वह है अंग्रेजी। भाषा को लेकर की जाने वाली आलोचना भारतीय लोग करते रहे हैं किन्तु एक सवाल यह है कि डॉ. सर्वपल्ली राधाकृष्णन यदि अंग्रेजी नहीं जानते तो क्या वह यूनेस्को में स्वयं को स्थापित कर पाते? यद्यपि यह भी सच है कि हमारे देश के प्रथम उप राष्ट्रपति व राजेन्द्र बाबू के बाद राष्ट्रपति की जिम्मेवारी सम्हालने वाले डॉ। राधाकृष्णन संस्कृत व अन्य भारतीय भाषाओं के भी पंडित थे। आज भी भारत के विश्वविद्यालय अंग्रेजी में ही अपना ज्ञान पकाते हैं और खाते हैं। विश्वविद्यालयों में भारतीय परिप्रेक्ष्य क्यों अपना असर नहीं दिखा सके, यह समझ नहीं आता। भारत की शिक्षा व्यवस्था में अभी हाल ही में मनुस्मृति को कोर्स का हिस्सा कुछ विश्वविद्यालय बनाए लेकिन उन्हें मनुस्मृति को कोर्स से हटाना पड़ा। विश्वविद्यालय अंग्रेजी में ही कोई साक्षात्कार आयोजित करते हैं। साक्षात्कार में आए विशेषज्ञ भी अंग्रेजी में सवाल करते हैं और अंग्रेजी में ही उत्तर सुनाने के आदी हैं। हिंदी को हेय दृष्टि से देखने वाले विश्वविद्यालय हैं, विश्वविद्यालय में कार्यरत लोग हैं तो अंग्रेजी का प्रभुत्व कोई शिक्षा नीति नहीं समाप्त कर सकती, यह एक बड़ी सचाई है।

डॉ. राधाकृष्णन ने कहा था शिक्षक वो नहीं, जो छात्र के दिमाग में तथ्यों को जबरन डाले, बल्कि वास्तविक शिक्षक वो है जो उसे आने वाले कल की चुनौतियों के लिए तैयार करे। भारत में अंग्रेजी की दीवानगी यही बताती

है की एलीट होने की पहली शर्त, महसूस करने की पहली शर्त और भविष्य रचने की भी पहली शर्त अंग्रेजी मानी गयी। यह जबरन अंग्रेजी थोपने की कोशिश जो शिक्षा व्यवस्था व शिक्षक करते रहे वह सही था या गलत इसका उत्तर हम खुद खोजें और सही और गलत को समझें तो ठीक है। डॉ. सर्वपल्ली राधाकृष्णन ने एक और महत्वपूर्ण बात कही थी कि हर्ष और आनंद से परिपूर्ण जीवन केवल ज्ञान और विज्ञान के आधार पर संभव है। इसी की खोज करना आज जरूरी है। यह तभी संभव है जब हम विश्व के सभी और से आने वाली ज्ञान की बयार के लिए खिड़कियाँ खोलकर रखें। विश्व में शिक्षा व ज्ञान के लिए भी दरवाजे बंद करने की प्रथा रही है। अमेरिका ने भारतीय विद्यार्थियों के लिए क्या प्रतिबंध आजकल लगाने लगा यह तो पूरे विश्व को पता है और मीडिया में बहुत कुछ छाड़ा है। साम्राज्यशाली देश शिक्षा के लिए भी अपने दरवाजे बंद करते हैं। कुठित व संकीर्णतावादी लोग किसी और वजह से ज्ञान विनिमय में संकोच करते हैं, ऐसे में नुकसान एक पीढ़ी का होता है। यदि इसकी निरंतरता रही तो यह नुकसान पीढ़ी दर पीढ़ी होता है।

डॉ. राधाकृष्णन ने रवीन्द्रनाथ टैगोर को स्मरण करते हुए एक बार कहा था कि विश्व के महान पुरुष संसार के दुःखों के प्रति संवेदनशील रहते हुए इस संसार में कार्य करते हैं। जब बुद्ध मैत्री का प्रचार करते हैं और गीता सबके प्रति स्नेह का उपदेश देती है, तो उसका अर्थ यही

है कि हम दूसरे लोगों को केवल प्रेम के द्वारा समझ सकते हैं। भारत में मैत्री की गुंजाइश नई शिक्षा नीति में कितना बनेगी यह तो समय तय करेगा। प्रज्ञा, शील और मैत्री पूर्ण शिक्षा व्यवस्था भारत की होनी चाहिए। ईश्वर करें राष्ट्रीय शिक्षा नीति का सामर्थ्य बढ़े और वह सबकुछ कर सके। लेकिन डॉ। राधाकृष्णन ने एक बात और कही थी कि अच्छा टीचर वो है, जो ताउम्र सीखता रहता है और अपने छात्रों से सीखने में भी कोई परहेज नहीं दिखाता। यह तासीर अब भारतीय शिक्षकों में घटती जा रही है। भारतीय विश्वविद्यालयों के शिक्षक लाइब्रेरी में नहीं पाए जाते। वे अपना समय एक-दूसरे की आलोचना करने में बिता देते हैं। भारत में लंबे समय तक हमारे शास्त्रों को जगह बनाने में संघर्ष करना पड़ा है। भारतीय भाषाओं को अपना स्थान पाने में समय लगा है। 64 कलाओं पर अध्ययन व सम्मान पाने में समय लगा है तो उसके पीछे हमारी खुद की कमियां हैं। एक शिक्षक अपनी आलोचना सुनने का आदी नहीं है। वह अपने विद्यार्थियों से सीखने की इच्छा कहाँ से रखेगा। डॉ। राधाकृष्णन ने इन्हीं भेद को मिटाकर शिक्षा की सुचिता व आत्मसात करने पर बल दिया है। यदि शिक्षक पढ़ें। शिक्षक सीखें और अपने जीवन में उच्च नैतिक मानदंडों पर जिएं तो भारत को चिंता करने की आवश्यकता नहीं होगी लेकिन हो उसका उल्टा रहा है। शिक्षक अपने क्लास को अपने शोधार्थियों को दे देता है। उसे पढ़ाने के लिए बोल देता है। शिक्षक ठेकेदारी

करने और नई डील समझने में लग गया है। मर्यादाओं का यह क्षय निश्चय ही शिक्षा व्यवस्था को मिटटी में मिला दिया। हमारे देश की यूनिवर्सिटीज को विश्व में जब रैंकिंग होती है तो कोई स्थान नहीं मिलता, उसकी वजह यही है कि शिक्षक अपने उत्तरदायित्वों से बहुत दूर जा चुका है। अब तो विश्व में शिक्षा की प्रतिस्पर्धा बढ़ रही है। एआई और नई सूचना तकनीकी ने शिक्षा-जगत को खूब प्रभावित किया है। इसलिए भारत के शिक्षकों व सभी स्टेकहोल्डर्स को यह समझने की आवश्यकता है कि हमारे शिक्षा के मानक क्या बनाये जाएँ और हम विश्व प्रतिस्पर्धा में कैसे भारत को सम्मिलित करें। डॉ. राधाकृष्णन ने जिन मूल्यों को स्थापित करने की कोशिश की अपने जीवन में उनसे सीखने की भी जरूरत है। केवल शिक्षक दिवस हमारे लिए आयोजन या मनोरंजन का विषय नहीं होना चाहिए। यह वास्तव में संकल्प का समय है कि हम शिक्षा क्षेत्र आमूलचूल बदलाव करें। भारत सरकार भी शिक्षा के लिए बजट में अतिरिक्त धनराशि जोड़े क्योंकि समस्त विकास का मार्ग शिक्षा से खुलता है। इसके साथ की गयी कंजूसी देश के विकास में बाधा है। शिक्षक दिवस आत्मावलोकन व आत्मालोचन का अवसर होता है। देश के सभी प्रबुद्ध वर्ग का यह दायित्व है कि वह अपने कमियों को ढूँढें और आत्मप्रकाशित होकर भारत के हित में बात करें। जो अभी भी हों शिक्षा से वंचित वार्ड शिक्षा के दीप जलाए।

संक्षिप्त समाचार

स्कूली वाहनों का औचक निरीक्षण

विदिशा (निप्र)। कलेक्टर श्री अंशुल गुप्ता द्वारा दिए गए निर्देशानुसार स्कूली वाहनों के विरुद्ध चलाए जा रहे चेकिंग अभियान के तहत आज जिला परिवहन अधिकारी द्वारा त्योंदा एवं कस्बा बागरोद स्थित विद्यालयों के वाहनों का निरीक्षण किया गया। कार्यवाही के दौरान ज्ञानदीप कॉन्वेंट स्कूल, घटेरा की दो बसें तथा गुरुकुल फाउंडेशन स्कूल, कस्बा बागरोद की दो बसें बिना आवश्यक वैध प्रपत्रों के पाई गईं। संबंधित बसों पर चालानी कार्यवाही की गई एवं प्रकरण निराकरण की प्रत्याशा में वाहनों को जब्त कर विद्यालय परिसर में सुरक्षा की दृष्टि से रखा गया।

हरदा जिला एथलेटिक संघ के धावकों ने राज्य स्तरीय प्रतियोगिता में जीते पदक

हरदा (निप्र)। जबलपुर में आयोजित 61 वीं मध्य प्रदेश राज्य स्तरीय जूनियर एथलेटिक्स चैंपियनशिप में हरदा के धावकों ने शानदार प्रदर्शन किया और हरदा का नाम रोशन किया। रोशन करने वाले धावकों में हिमांशु शर्मा ने 100-200 मीटर में स्वर्ण पदक, आदर्श मोरिया ने 800 मी में गोल्ड मेडल, मंगल यादव ने 800 मीटर में ब्रास मेडल, मोहित यादव ने 1500 मी में गोल्ड मेडल, कृष्णा मिलन सिंह ने 1500 मीटर में सिल्वर मेडल, शांति बाई ने 1 किलोमीटर में गोल्ड मेडल, आरती तोमर ने 1 किलोमीटर में ब्रास मेडल तथा ऋषि मावा ने 400 मीटर दौड़ में रजत पदक जीता। इस अवसर पर हरदा जिला एथलेटिक संघ के अध्यक्ष श्री नितेश बादर, सचिव श्री आनंद तिवारी, श्री उत्तम तेंगुरिया, श्री रामनिवास जाट, श्री राजेश बिलिया, सुश्री सलमा खान ने बधाई दी।

धरती आबा केम्पो का आयोजन जारी



विदिशा (निप्र)। कलेक्टर श्री अंशुल गुप्ता के द्वारा दिए गए निर्देशों के अनुपालन में धरती आबा अभियान के तहत चिन्हित 86 ग्रामों में विशेष शिविरों का पुनः आयोजन किया जा रहा है ताकि किसी कारणों से शत प्रतिशत हितलाभ से वंचित हितग्राहियों को योजनाओं के तहत हितलाभ मुहैया कराया जा सके। कलेक्टर श्री गुप्ता ने ग्रामवार चिन्हित हितग्राहियों में से शेष बचे हितग्राहियों को जिन विभागों की योजनाओं से लाभान्वित किया जाना है उन विभागों के जिलाधिकारियों को विशेष तौर पर निर्देशित किया गया है कि ग्राम स्तरीय शिविरों में स्वयं व अधीनस्थों की उपस्थिति सुनिश्चित करें और विभागीय योजनाओं के हितलाभ से कोई वंचित ना रहें कि सफल कार्यवाही संपादित करें। आदिम जाति कल्याण विभाग के जिला संयोजक ने बताया कि आज मंगलवार को बासोदा विकासखण्ड के ग्राम कोहना में धरती आबा अभियान के तहत विशेष शिविर का आयोजन किया गया था जिसमें वित्तीय साक्षरता की भी जानकारी साझा की गई है इस दौरान कृषि विभाग के उप संचालक श्री केएस खर्पाडिया, उद्यानिकी विभाग के सहायक संचालक श्री सोलंकी समेत अन्य विभागों के अधिकारियों के द्वारा विभागीय योजनाओं की जानकारी दी गई और हितग्राहियों को लाभान्वित किया गया है।

सांसद, विधायक एवं डीएमएफ निधि के निर्माण कार्यों को शीघ्र पूर्ण कराएं

सितंबर माह के अंत में पुनः होगी समीक्षा

बैतूल (निप्र)। सांसद निधि, विधायक निधि, डीएमएफ और मुख्यमंत्री ग्राम सड़क अवसरचना विशेष निधि के प्रस्तावित विकास कार्यों की मंगलवार को कलेक्ट्रेट सभाकक्ष में आयोजित बैठक में केंद्रीय मंत्री जनजातीय कार्य श्री दुर्गादास उर्डेके, विधायक श्री हेमंत खंडेलवाल, विधायक श्री महेंद्र सिंह चौहान, विधायक डॉ.योगेश पंडाग्रे, विधायक श्री चंद्रशेखर देशमुख, विधायक श्रीमती गंगाबाई उर्डेके ने विस्तार से समीक्षा की। बैठक में जनप्रतिनिधि ने अपने क्षेत्र में इन निधियों के प्रस्तावित कार्यों में प्रगतिरत और अप्रारंभ कार्यों की जानकारी ली। विधायक श्री खंडेलवाल ने प्रमुख रूप से महिला एवं बाल विकास, शिक्षा , लोक निर्माण विभाग, ग्रामीण यांत्रिकी सेवा, एमपीईबी और स्वास्थ्य विभाग से जानकारी ली कि डीएमएफ निधि से ऐसे कार्य जिनमें विभाग से एनओसी प्राप्त नहीं हुई हैं। उन्होंने कहा कि ऐसे सभी कार्यों में पत्राचार कर एनओसी भी प्राप्त की जाए। विधायक श्री खंडेलवाल ने शिक्षा विभाग के प्रमुख सचिव से

भी एनओसी नहीं मिलने के सम्बन्ध में दूरभाष पर चर्चा की। उन्होंने बैठक में सभी प्रगतिरत कार्यों में डेडलाइन तय कर शीघ्र पूर्ण कराने की बात कही। विधायक श्री खंडेलवाल ने कहा कि सांसद, विधायक, डीएमएफ और विशेष निधि



के कार्यों की प्रगति की सितंबर माह के अंत में पुनः समीक्षा बैठक का आयोजन किया जाए। जिसमें सभी विभाग, जनपद सीईओ, सीएमओ इन कार्यों की पीपीटी में फोटोग्राफ्स भी रखें, ताकि कार्यों की स्थिति और गुणवत्ता का अच्छे से समीक्षा हो पाए। बैठक में कलेक्टर बैतूल श्री नरेन्द्र कुमार सूर्यवंशी, मुख्य कार्यपालन अधिकारी जिला पंचायत श्री अश्वत जैन, सहित सभी जनपद सीईओ, सीएमओ तथा सभी विभागों के जिला अधिकारी उपस्थित रहें।

फसल क्षति का होगा व्यवस्थित सर्वे

केंद्रीय मंत्री श्री उर्डेके और विधायक श्री खंडेलवाल ने की फसल क्षति की समीक्षा



बैतूल (निप्र)। केंद्रीय राज्यमंत्री श्री दुर्गादास उर्डेके और बैतूल विधायक श्री हेमंत खंडेलवाल ने मंगलवार को कलेक्ट्रेट में आयोजित बैठक में जिले की खरीफ फसलों की क्षति की विस्तृत समीक्षा की। बैठक में विशेष रूप से सोयाबीन फसल में पीला मोजेक रोग से हुई नुकसान पर चर्चा की गई। केंद्रीय मंत्री श्री उर्डेके और विधायक श्री खंडेलवाल ने प्रभावित

किसानों की स्थिति पर चिंता व्यक्त करते हुए कहा कि सोयाबीन की फसल जिले की प्रमुख आय का साधन है और पीला मोजेक जैसी बीमारी ने किसानों को आर्थिक संकट में डाल दिया है। उन्होंने कृषि विभाग के अधिकारियों से फसल की वास्तविक स्थिति की जानकारी ली। उन्होंने अधिकारियों से कहा कि जिन क्षेत्रों में किसानों को नुकसान हुआ है, वहां का

भोपाल(नप्र)। राज्यपाल श्री मंगुभाई पटेल और मुख्यमंत्री डॉ. मोहन यादव 5 सितम्बर शिक्षक दिवस पर भोपाल में होने वाले राज्य स्तरीय शिक्षक सम्मान समारोह में श्रेष्ठ कार्य करने वाले शिक्षकों को सम्मानित करेंगे। साथ ही कक्षा एक से कक्षा 8 तक के 55 लाख विद्यार्थियों को बैंक खातों में शाला गणवेश की 330 करोड़ रुपये की राशि का अंतरण सिंगल क्लिक के माध्यम से किया जायेगा। समारोह शुक्रवार को प्रातः 10:30 बजे भोपाल के स्वर्ण जयंती सभागार, आरसीव्हीपी नरोन्हा प्रशासन एवं प्रबंधकीय अकादमी में आयोजित होगा। कार्यक्रम में स्कूल शिक्षा एवं परिवहन मंत्री श्री उदय प्रताप सिंह, जनजातीय कार्य, लोक परिसंपत्ति प्रबंधन मंत्री श्री कुंवर विजय शाह, खेल एवं युवा कल्याण सहकारिता मंत्री श्री विश्वास सारंग और राज्यमंत्री (स्वतंत्र प्रभार) पिछड़ा वर्ग एवं अल्पसंख्यक कल्याण मंत्री कुष्णा गौर भी उपस्थित रहेंगे।

स्कूल शिक्षा मंत्री ने दी बधाई- स्कूल शिक्षा मंत्री श्री उदय प्रताप सिंह ने राज्य स्तरीय शिक्षक पुरस्कार के लिये चयनित शिक्षकों को बधाई और शुभकामनाएं दी हैं। उन्होंने कहा है कि जिन शिक्षकों का उनके श्रेष्ठ कार्यों की वजह से सम्मान हो रहा है, उनसे प्रदेश के अन्य शिक्षकों को भी प्रेरणा मिलेगी।

सम्मानित होने वाले शिक्षक- शिक्षक दिवस पर सम्मानित शिक्षकों में प्राथमिक, माध्यमिक श्रेणी के 8 और उच्चतर माध्यमिक श्रेणी के 6 शिक्षक शामिल हैं। गत वर्ष 2024 में राष्ट्रीय शिक्षक पुरस्कार प्राप्त शिक्षकों को भी सम्मानित किया जायेगा। पुरस्कृत शिक्षकों को 25 हजार रुपये की सम्मान निधि, शॉल-श्रीफल भेंट कर सम्मानित किया जायेगा। जिन प्राथमिक शिक्षकों को सम्मानित किया जायेगा, उनमें शासकीय प्राथमिक शाला बिसोनिया, गुना के श्री जितेन्द्र शर्मा, शासकीय उ.मा.वि. क्रमांक-2, शाजापुर के श्री दिलीप जायसवाल, ई.पी.ई.एस., भाटीवाड़ा, सिवनी के श्री दिलीप कटरे, शासकीय प्राथमिक विद्यालय, बसिया, दमोह के श्री श्रीकांत कुर्मी, शासकीय उ.मा.वि., रस्तमपुर, खण्डवा की माध्यमिक शिक्षक श्रीमती श्रद्धा गुप्ता, शासकीय माध्यमिक विद्यालय, सतीआ, दमोह के श्री मोहन सिंह गौड़, शासकीय माध्यमिक शाला, चंदेसरा, उज्जैन के श्री अपूर्व शर्मा और शासकीय माध्यमिक शाला, उज्जालद, अलीराजपुर के उच्च श्रेणी शिक्षक श्री धनराज वाणी शामिल हैं। ये चयनित शिक्षक कक्षा-1 से 8 की कक्षाओं में विद्यार्थियों को पढ़ाने का कार्य कर रहे हैं।

कक्षा-9 से 12 में चयनित शिक्षक- राज्य स्तरीय शिक्षक पुरस्कार के लिये कक्षा-9 से 12 में पढ़ाने वाले चयनित शिक्षकों में माध्यमिक

शिक्षक शासकीय उत्कृष्ट उ.मा.वि., बाग, जिला धार की श्रीमती राधा शर्मा, शासकीय उ.मा.वि., मेडिकल कॉलेज, जबलपुर के डॉ. नरेन्द्र कुमार अरमलिया, शासकीय उ.मा. वि. संभागीय ज्ञानोदय विद्यालय, तिलीवाड़ा, सागर के श्री महेंद्र कुमार लोधी, शासकीय उ.मा.वि., जावरा, रतलाम की उच्च माध्यमिक शिक्षक श्रीमती विनीता ओझा और माध्यमिक शिक्षक शासकीय हाई स्कूल, पांदा, जिला राजगढ़ डॉ. सरिता शर्मा को सम्मानित किया जायेगा।

वर्ष 2024 के राष्ट्रीय शिक्षक पुरस्कार प्राप्त शिक्षक- वर्ष 2024 में राष्ट्रीय शिक्षक पुरस्कार से सम्मानित शिक्षकों को राज्य स्तरीय समारोह में शॉल-श्रीफल, स्मृति चिन्ह और 5 हजार रुपये सम्मान निधि भेंट कर सम्मानित किया जायेगा। इनमें शासकीय माध्यमिक शाला लिथौरा, ब्लॉक बटियागढ़, दमोह के श्री माधव प्रसाद पटेल और शासकीय हाई स्कूल, मंदसौर की शिक्षक श्रीमती सुनीता गोधा शामिल हैं।

जिला स्तर पर भी होगा शिक्षक सम्मान समारोह- प्रदेश के सभी जिला मुख्यालयों पर जनप्रतिनिधियों की उपस्थिति में शिक्षक सम्मान समारोह आयोजित होगा। समारोह में जिले में श्रेष्ठ कार्य करने वाले शिक्षकों का सम्मान किया जायेगा। समारोह में गणमान्य नागरिक भी मौजूद रहेंगे।

कलेक्टर ने औद्योगिक क्षेत्र कंजना का निरीक्षण किया

विदिशा (निप्र)। कलेक्टर श्री अंशुल गुप्ता ने आज गंजबासोदा तहसील स्थित औद्योगिक क्षेत्र कंजना का भ्रमण किया। इस दौरान उन्होंने मैसर्स कल्पना बारबेडवायर, मैसर्स महेश्वरी डाल मिल एवं श्रीराम सेल्स डिस्पोजल कप-प्लेट इकाई का निरीक्षण कर उद्योगपतियों से उत्पादन प्रक्रिया, कच्चा माल, विपणन एवं जिला व्यापार एवं उद्योग केन्द्र तथा बैंक से प्राप्त वित्तीय सहायता संबंधी जानकारी ली। उद्योगपतियों द्वारा औद्योगिक क्षेत्र में आवंटित भू-खण्डों को बैंक में मॉर्गेंज कराने में आ रही समस्या से कलेक्टर को अवगत कराया गया। इस पर उन्होंने एलडीएम एवं जिला व्यापार एवं उद्योग केन्द्र के महाप्रबंधक को शीघ्र समाधान हेतु निर्देशित किया गया है। औद्योगिक क्षेत्र में पेयजल आपूर्ति की समस्या पर कलेक्टर श्री अंशुल गुप्ता ने जल निगम व उद्योग विभाग के अधिकारियों के साथ चर्चा की और शीघ्र जल प्रदाय सुनिश्चित करने के निर्देश दिए।



वैज्ञानिक दृष्टिकोण समाज की प्रगति के लिए आवश्यक : डी.एस. राय

नर्मदापुरम (निप्र)। शासकीय उत्कृष्ट उच्चतर माध्यमिक विद्यालय नर्मदापुरम में आयोजित नवाचारी क्रियाशील खगोलीय कार्यशाला के दूसरे दिन शिक्षकों को खगोल विज्ञान के सैद्धांतिक, ऐतिहासिक और व्यावहारिक पहलुओं से अवगत कराया गया। यह कार्यशाला मध्यप्रदेश विज्ञान एवं प्रौद्योगिकी परिषद, स्कूल शिक्षा विभाग तथा वी.एल.एस.एस.एस. रायसेन के संयुक्त तत्वावधान में संचालित हो रही है, जिसमें नर्मदापुरम संभाग के 50 से अधिक शिक्षक भाग ले रहे हैं। कार्यक्रम में डॉ. श्रीवास औधकार ने नग्न आंखों से खगोलीय पिंडों की पहचान सिखाई और चंद्रयान मॉडल बनवाए। प्रो. अनुज हुंडैन ने भारत की प्राचीन खगोलविद्या की उपलब्धियों पर प्रकाश डाला। श्री एस.आर. आजाद ने खगोल विज्ञान और ज्योतिष के बीच का अंतर स्पष्ट किया। वहीं, पूर्व वरिष्ठ प्रशासनिक अधिकारी डी.एस. राय ने कहा कि वैज्ञानिक दृष्टिकोण को बढ़ावा देना समाज की प्रगति के लिए आवश्यक है।

आदि कर्मयोगी अभियान के तहत ब्लॉक स्तरीय मास्टर ट्रेनर्स की प्रशिक्षण कार्यशाला आयोजित

जनजातीय समुदाय के सर्वांगीण विकास में आदि कर्मयोगी अभियान की भूमिका महत्वपूर्ण है- कलेक्टर

कर्मयोगी अभियान का उद्देश्य जनजातीय समुदायों को सरकार की योजनाओं का लाभ दिलाना है : सीईओ

सीहोर (निप्र)। जिला मुख्यालय में आदि कर्मयोगी अभियान अंतर्गत ब्लॉक स्तरीय मास्टर ट्रेनर्स की तीन दिवसीय प्रशिक्षण कार्यशाला का आयोजन किया गया।

प्रशिक्षण का उद्देश्य जनजातीय विकास और परिवर्तन के लिए व्यक्तियों एवं संस्थाओं को सशक्त बनाना है। प्रशिक्षण कार्यक्रम में कलेक्टर श्री बालागुरु के. ने कहा कि



जनजातीय समुदाय के सर्वांगीण विकास में आदि कर्मयोगी अभियान की महत्वपूर्ण भूमिका

कर्मयोगियों को प्रशिक्षण दिया जा रहा है ताकि वे पूरी दक्षता से इस अभियान के उद्देश्यों को सार्थक करने के लिये काम कर सकें। उन्होंने कहा कि प्रशिक्षण में आदि कर्मयोगी के क्रियाव्यवहन की प्रत्येक चीजों को बारीकी से सीखते हुए अपने दायित्वों का ईमानदारी के साथ निर्वहन करें। उन्होंने कहा कि आदि कर्मयोगी अभियान में जिले के अधिकारी, कर्मचारी, स्वयंसेवी संस्थान के सदस्य बढ़ चढ़कर सहभागिता करते हुए जनजातीय समुदाय के नागरिकों को सशक्त बनाने का कार्य करें। उन्होंने कहा कि जनजातीय कार्य विभाग द्वारा यह पहल ग्राम स्तर पर योजनाओं और सेवाओं की बेहतर पहुँच, जवाबदेही और नवाचार सुनिश्चित करने के लिए शुरू की गई है, शासन द्वारा जनजातियों

है। अंतिम छोर के व्यक्ति को सशक्त बनाने के लिए संबंधित विभागों एवं एनजीओ के आदि

के लिए चिन्हित सभी योजनाओं का शत-प्रतिशत लाभ दिया जाएगा। उन्होंने कहा कि सभी जनजातीय क्षेत्रों में कार्य के दौरान उन कारणों को समझने का प्रयास करें जो जनजातीय क्षेत्रों में विकास में बाधक बनते हैं और उन सभी कारणों को समझते हुए कार्ययोजना बनाकर कार्य करें ताकि विकास के लक्ष्यों को पाया जा सके। प्रशिक्षण कार्यक्रम में जिला पंचायत सीईओ डॉ. नेहा जैन ने कहा कि आदि कर्मयोगी अभियान का उद्देश्य जिले के जनजातीय समुदाय के लोगों को केंद्र एवं राज्य सरकार द्वारा संचालित योजनाओं का लाभ देते हुए सशक्त और आत्मनिर्भर बनाना है। प्रशिक्षण कार्यशाला में जनजातीय कार्य विभाग के जिला संयोजक श्री अरविंद कुशवाह, सात जिला स्तरीय मास्टर ट्रेनर्स और 25 ब्लॉक स्तरीय मास्टर ट्रेनर्स उपस्थित थे।

महिला जज को 5 अरब फिरौती की धमकी

डकैत हनुमान का साथी बताकर भेजा पत्र

आरोपी को पकड़ने रीवा पुलिस प्रयागराज रवाना


रीवा (नप्र)। रीवा जिले के ल्योथर न्यायालय में पदस्थ न्यायाधीश को धमकी भरा पत्र मिला है। पत्र में लिखा है कि जिंदा रहना है तो पैसा देना पड़ेगा, पत्र में 5 अरब की राशि मांगी गई है। फिरौती भरा पत्र ल्योथर न्यायालय के न्यायाधीश मोहिनी भदौरिया को पोस्ट ऑफिस से मिला है। धमकी वाले पत्र में आरोपी ने खुद को डकैत हनुमान का साथी बताया है। न्यायाधीश ने आज (गुरुवार) सोहगो थाने में शिकायत दर्ज कराई है। पुलिस ने जज की शिकायत के बाद मामला दर्ज कर लिया गया है। सूत्रों के अनुसार, धमकी भरा पत्र पोस्ट के जरिए मिला है।

दो दिन पहले मिला पत्र

रीवा पुलिस अधीक्षक विवेक सिंह का कहना है कि दो दिन पहले कि यह घटना है। पुलिस ने तत्काल शिकायत मिलते ही मामला दर्ज कर लिया है। जो सदेही है, उनकी गिरफ्तारी के लिए प्रयागराज की ओर टीम भी रवाना कर दी गई है। जल्द ही हम आरोपियों को गिरफ्तार करके पूरे घटनाक्रम का खुलासा करेंगे।

जांच में जुटी पुलिस

फिलहाल पुलिस इस मामले की हर पहलू से जांच कर रही है। पुलिस यह भी पता लगाने की कोशिश कर रही है कि क्या यह सच में किसी डकैत गिरोह का काम है, या फिर किसी ने शरारत या किसी व्यक्तिगत रंजिश के चलते ऐसा किया है। पुलिस पूरी सावधानी और तत्परता के साथ जांच में जुटी है। ताकि जल्द से जल्द आरोपियों को



मुख्यमंत्री डॉ. मोहन यादव ने उज्जैन के तरण ताल स्थित जिम में कसरत कर स्वस्थ भारत का संदेश दिया।

दिग्विजय बोले-मोदी ने मां के देहांत पर मुंडन नहीं कराया

राजगढ़ में कहा- वे खुद गालियां देते हैं ध्यान भटकाने गालियों पर चर्चा कर रहे

राजगढ़ (नप्र)। मध्यप्रदेश के पूर्व मुख्यमंत्री और राज्यसभा सांसद दिग्विजय सिंह ने प्रधानमंत्री मोदी को लेकर कहा है कि खुद को सनातनी हिंदू कहने वाले मोदी जी ने अपनी मां के देहांत पर मुंडन तक नहीं कराया। दिग्विजय सिंह गुरुवार को राजगढ़ पहुंचे थे। जहां मीडिया से चर्चा के दौरान उन्होंने कहा-नरेंद्र मोदी जी, आपने कितनी सेवा की माता जी की? आप अपने आप को सनातनी हिंदू कहते हैं, लेकिन जब आपकी माताजी का देहांत हुआ तब आपने मुंडन भी नहीं कराया। फिर आप दूसरों को सेवा और संस्कार का पाठ कैसे पढ़ सकते हैं?



दरअसल, दिग्विजय सिंह बिहार के दरभंगा में कांग्रेस के मंच से पीएम मोदी को गाली दिए जाने के सवाल पर बोल रहे थे। उन्होंने कहा- गाली किसने दी है? क्या कांग्रेस के किसी वर्कर या नेता ने दी है? मोदी जी खुद गालियां देते हैं, सोनिया गांधी और राहुल गांधी को उन्होंने क्या-क्या नहीं कहा? दिग्विजय सिंह ने कहा कि आज देश की असली समस्या गालियां नहीं, बल्कि संविधान पर खतरा, वोट की चोरी, चुनाव आयोग का पक्षपात, महंगाई और बेरोजगारी है। अमीर और गरीब की खाई लगातार बढ़ती जा रही है, लेकिन प्रधानमंत्री लोगों का ध्यान भटकाने के लिए गालियों की चर्चा करते हैं। राजगढ़ में आयोजित सविंदय शिविर में दिग्विजय सिंह ने कार्यकर्ताओं से एक-एक कर मुलाकात की।

जीएसटी संशोधन को गरीबों पर बोझ बताया-जीएसटी संशोधन पर केंद्र सरकार पर हमला बोलते हुए दिग्विजय सिंह ने कहा कि भारत एकमात्र देश है, जहां गरीबों पर जीएसटी का बोझ डाला जा रहा है और उद्योगपतियों को राहत दी जा रही है।

2 तेंदुए जंगल से बाहर स्कूलों की छुट्टी

नर्मदापुरम (नप्र)। नर्मदापुरम जिले में इन दिनों तेंदुओं की दहशत है। अलग-अलग स्थानों पर 3 तेंदुए रहवासी क्षेत्र में पहुंच रहे हैं। पथरीटा स्थित पावर ग्रिड परिसर में मादा तेंदुआ और उसके शावक 8 दिनों से घूम रहे हैं। एक शावक की करंट से मौत के बाद रहवासी और स्कूल में पढ़ने वाले बच्चे डर रहे हैं। स्कूल प्रबंधन ने 4 से 13 सितंबर तक छुट्टी घोषित कर दी है। ऑर्डिनेंस फैक्ट्री केंद्रीय विद्यालय कैपस में भी एक तेंदुआ का 5 दिनों से घूम रहा है।

इसके अलावा एसटीआर का खूंखार तेंदुआ जंगल से बार-बार बाहर

नर्मदापुरम में एक ने किया मुर्गों का शिकार ; 3 बार रेस्क्यू के बाद लौट रहा दूसरा तेंदुआ

आकर रहवासी क्षेत्र में पहुंच उत्पात मचा रहा है। तेंदुआ तवा बफर रेंज के थांसई में 3 दिनों से घुसकर ग्रामीणों की मुर्गों-मुर्गियों को शिकार बना रहा है। ग्रामीण रात में बाहर निकलने से डर रहे हैं। तेंदुआ के मूमेंट से एसटीआर ने उसे पकड़ने के लिए फिर से बुधवार शाम को दो पिंजरे लगा दिए हैं।

ग्रामीण के चूल्हे तक पहुंच गया तेंदुआ

जानकारी के अनुसार, थांसई गांव में दिखा तेंदुआ पहले 19 जून को सिंघानामा के पास से पकड़ा गया था। इसे चूरना के जंगल में छोड़ा गया था। इसके बाद 26 जुलाई को बासनिया गांव में यह एक ग्रामीण के घर की रसोई में जा पहुंचा था, तब भी उसे भगाकर जंगल में लौटाया गया था।

करीब 15 दिन बाद यह फिर से सात गांवों हिरणचापड़ा, खखरापुरा, सहेली आदि में देखा गया, जहां यह लगातार पालतू जानवरों का शिकार कर रहा था। 23 अगस्त को इसे खखरापुरा के पास लगे पिंजरे में तीसरी बार पकड़ा गया था। इसके



बाद उसे एक और घने जंगल में छोड़ा गया, लेकिन अब फिर यह बफर जोन के रहवासी इलाकों में दिखाई दे रहा है।

थांसई गांव में लगा पिंजरा, पगमार्क से पृष्ठ

ग्रामीणों को शिकायत के बाद बुधवार को एसटीआर की टीम ने थांसई गांव में सर्चिंग की। इस दौरान तेंदुए के पगमार्क मिले, जिसके बाद बुधवार शाम को गांव के रास्तों पर दो पिंजरे लगाए गए हैं। एसटीआर की टीम गांव में गश्त कर रही है और ग्रामीणों को रात में अकेले बाहर न निकलने की सलाह दी जा रही है।

शावक की मौत के बाद आक्रामक है तेंदुआ

इटारसी के पथरीटा स्थित पावर ग्रिड परिसर में भी तेंदुए की हलचल से दहशत है। यहां एक मादा तेंदुआ दिखाई दी है और उसके शावक की मौत के बाद उसके आक्रामक होने की आशंका जताई जा रही है।

गुरुजन के अथक प्रयासों और समर्पण को नमन

राज्य स्तरीय शिक्षक सम्मान समारोह

55 लाख विद्यार्थियों को गणवेश राशि
₹ 330 करोड़ का अंतरण

मुख्य अतिथि

मंगुभाई पटेल

राज्यपाल, मध्यप्रदेश

अध्यक्षता

डॉ. मोहन यादव

मुख्यमंत्री, मध्यप्रदेश



नरेन्द्र मोदी, प्रधानमंत्री

डॉ. मोहन यादव, मुख्यमंत्री

उत्कृष्ट शिक्षा से प्रशस्त होती विकसित प्रदेश की दिशा

- 5 लाख से अधिक मेधावी विद्यार्थियों को लेपटॉप के लिए ₹ 1315 करोड़ से अधिक की राशि का अंतरण
- वर्ष 2024-25 में 4.75 लाख विद्यार्थियों को नि:शुल्क साइकिल वितरित
- 369 सांदीपनि विद्यालय प्रारंभ, जिनमें 2.62 लाख से अधिक छात्र-छात्राएं अध्ययनरत
- आईसीटी लैब, स्मार्ट क्लास एवं डिजिटल लाइब्रेरी की सुविधा के साथ 799 पीएमश्री विद्यालय संचालित
- प्रत्येक जिला मुख्यालय एवं विकासखण्ड मुख्यालय में एक शासकीय उ.मा. विद्यालय का उत्कृष्ट विद्यालय के रूप में विकास

- स्थानीय भाषाओं जैसे गोंडी, भीली, सहसिया, बारेली, निमाडी, बुन्देली एवं बघेली में तैयार की गई त्रिभाषा पुस्तकें, 21 जिलों के 89 जनजातीय विकासखण्डों में उपलब्ध
- पीएम जन-मन योजना अंतर्गत 50-50 सीटर बालक एवं बालिका छात्रावास भवन का निर्माण कार्य जारी
- स्मार्ट क्लास हेतु प्राथमिक/माध्यमिक विद्यालयों के 2.35 लाख शिक्षकों को टैबलेट स्वीकृत
- वर्ष 2024-25 में स्किल कैरियर काउंसलिंग ऐप के माध्यम से लगभग 1.5 लाख विद्यार्थी हुए लाभान्वित

5 सितम्बर, 2025 | पूर्वाह्न 10:30 बजे

स्वर्ण जयंती सभागार, आर.सी.व्ही.पी. नरोन्हा प्रशासन एवं प्रबंधकीय अकादमी, भोपाल

सीधा प्रसारण

webcast.gov.in/mp/cmevents

@Cmmadhyapradesh @jansamparkmadhyapradesh

@Cmmadhyapradesh @jansamparkMP

jansamparkMP



D-11094/25